
Maheshvaraproktam Arunachaleshanamavali

महेश्वरप्रोक्तं अरुणाचलेशनामावलिः

Document Information



Text title : Maheshvaraproktam Arunachaleshanamavali

File name : maheshvaraproktaMaruNAchaleshanAmAvaliH.itx

Category : shiva, skandapurANa, nAmAvalI

Location : doc_shiva

Proofread by : PSA Easwaran

Description/comments : skandapurANa | mAHeshvarakhaNDa | aruNAkhaNDa | pUrvakhaNDa |
adhyAya 9/2-15||

Latest update : April 27, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 27, 2025

sanskritdocuments.org

महेश्वरप्रोक्तं अरुणाचलेशनामावलिः



महेश्वर उवाच ।

नामानि शृणु मे ब्रह्मन्मुख्यानि द्विजसत्तम ।
दुर्लभान्यल्पपुण्यानां कामदानि सदा भुवि ॥ २ ॥

शोणाद्रीशोऽरुणाद्रीशो देवाधीशो जनप्रियः ।
प्रपन्नरक्षको धीरः शिवसेवकवर्धकः ॥ ३ ॥

अक्षिपेयामृतेशानः स्त्रीपुम्भावप्रदायकः ।
भक्तविज्ञप्तिसन्धाता दीनबन्धिविमोचकः ॥ ४ ॥

मुखराद्विपतिः श्रीमान्मृडो मृगमदेश्वरः ।
भक्तप्रेक्षणकृत्साक्षी भक्तदोषनिवर्त्तकः ॥ ५ ॥

ज्ञानसम्बन्धनाथश्च श्रीहलाहलसुन्दकः ।
आहवैश्वर्यदाता च स्मर्तृसर्वाघनाशनः ॥ ६ ॥

व्यत्यस्तनृत्यद्भुजधृक्सकान्तिर्नटनेश्वरः ।
सामप्रियः कलिध्वंसी वेदमूर्तिर्निरञ्जनः ॥ ७ ॥

जगन्नाथो महादेवस्त्रिनेत्रस्त्रिपुरान्तकः ।
भक्तापराधसोढा च योगीशो भोगनायकः ॥ ८ ॥

बालमूर्तिः क्षमारूपी धर्मरक्षो वृषध्वजः ।
हरो गिरीश्वरो भर्गश्चन्द्ररेखावतंसकः ॥ ९ ॥

स्मरान्तकोंऽधकरिपुः सिद्धराजो दिगम्बरः ।
आगमप्रिय ईशानो भस्मरुद्राक्षलाञ्छनः ॥ ३.१.९.१० ॥

श्रीपतिः शङ्करः स्रष्टा सर्वविद्येश्वरोऽनघः ।
गङ्गाधरः क्रतुध्वंसो विमलो नागभूषणः ॥ ११ ॥

अरुणो बहुरूपश्च विरूपाक्षोऽक्षराकृतिः ।

अनादिरन्तरहितः शिवकामः स्वयम्भुः ॥ १२ ॥

सच्चिदानन्दरूपश्च सर्वात्मा जीवधारकः ।

स्त्रीसङ्गवामसुभगो विधिर्विहितसुन्दरः ॥ १३ ॥

ज्ञानप्रदो मुक्तिदश्च भक्तवाञ्छितदायकः ।

आश्चर्यवैभवः कामी निरवद्यो निधिप्रदः ॥ १४ ॥

शूली पशुपतिः शम्भुः स्वयम्भुर्गिरिशो मृडः ।

एतानि मम मुख्यानि नामान्यत्र महामुने ॥ १५ ॥

अन्यानि दिव्यनामानि पुराणोक्तानि संस्मर ।

प्रदक्षिणेन मां नित्यं विशेषात्त्वं समर्चय ॥ १६ ॥

प्रदक्षिणप्रियो यस्मादहं शोणाचलाकृतिः ॥

इति श्रीस्कन्दपुराणे माहेश्वरखण्डे, अरुणाचलमाहात्म्ये,

पूर्वार्धे, नवमाध्यायान्तर्गतं महेश्वरप्रोक्तं अरुणाचलेश-

नामावलिः समाप्ता ।

स्कन्दपुराण । माहेश्वरखण्ड । अरुणाखण्ड । पूर्वखण्ड । अध्याय ९/२-१५ ॥

skandapurANa . mAheshvarakhaNDA . aruNAkhaNDA . pUrvakhaNDA .
adhyAya 9/2-15..

Proofread by PSA Easwaran

——
Maheshvaraproktam Arunachaleshanamavali

pdf was typeset on April 27, 2025

——
Please send corrections to sanskrit@cheerful.com

